

प्रेषक,

मनीषा पंवार
सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग-3

देहरादून: दिनांक 16 मई, 2008

विषय:- बेस चिकित्सालय श्रीनगर, संयुक्त चिकित्सालय श्रीनगर तथा प्राथमिक स्वास्थ्य केन्द्र कीर्तिनगर का प्रशासकीय/प्रबन्धकीय नियंत्रण श्रीनगर मेडिकल कालेज को दिये जाने के सम्बन्ध में।

महोदय,

उपर्युक्त विषयक आपके पत्र संख्या-5प/1/25/2007-08/3699, 13620 क्रमशः दिनांक 28 जनवरी, 2008 एवं 17 अप्रैल, 2008 के संदर्भ में शासनादेश संख्या-यू.ओ.-95/XXVIII-3-2007, दिनांक 15 जनवरी, 2008 में आंशिक संशोधन करते हुये मुझे यह कहने का निदेश हुआ है कि उक्त शासनादेश के प्रस्तर-1 व 4 को संशोधित करते हुये निम्नवत पढा जाये:-

प्रस्तर-1: बेस चिकित्सालय श्रीनगर को टीचिंग हास्पिटल, संयुक्त चिकित्सालय श्रीनगर को अरबन प्रशिक्षण केन्द्र तथा प्राथमिक स्वास्थ्य केन्द्र कीर्तिनगर को रूरल ट्रेनिंग सेन्टर के रूप में स्थापित करते हुए सम्पूर्ण प्रबन्धन एवं प्रशासनिक नियंत्रण तात्कालिक प्रभाव से श्रीनगर मेडिकल कालेज के नियंत्रणाधीन रहेगा तथा संयुक्त चिकित्सालय श्रीनगर की प्रबन्धन समिति का तात्कालिक प्रभाव से बेस चिकित्सालय श्रीनगर हेतु गठित प्रबन्धन समिति में संविलियन करते हुये प्राथमिक स्वास्थ्य केन्द्र कीर्तिनगर (टिहरी) को उक्त प्रबन्धन समिति में सम्मिलित किया जाता है।

प्रस्तर-4: राजकीय चिकित्सालयों के श्रीनगर मेडिकल कालेज के प्रबन्धन एवं प्रशासनिक नियंत्रण में आने के फलस्वरूप, जो बजट व्यवस्था वर्तमान में चिकित्सा विभाग द्वारा दी जाती है, वह श्रीनगर मेडिकल कालेज के नियमित स्थापित होने तक अग्रिम आदेशों तक यथावत् लागू रहेगी। तदोपरान्त चिकित्सालयों के सुचारु रूप से संचालन हेतु समतुल्य धनराशि चिकित्सा शिक्षा विभाग के माध्यम से श्रीनगर मेडिकल कालेज को उपलब्ध करायी जायेगी। तदनुसार बेस चिकित्सालय श्रीनगर, संयुक्त चिकित्सालय श्रीनगर एवं प्रा0स्वा0के0 कीर्तिनगर का आहरण-वितरण का कार्य तात्कालिक प्रभाव से, श्रीनगर मेडिकल कालेज के आहरण-वितरण अधिकारी घोषित होने तक एवं जब तक श्रीनगर मेडिकल कालेज द्वारा इस निमित्त व्यवस्था न कर दी जाय, मुख्य चिकित्सा अधीक्षक, बेस चिकित्सालय श्रीनगर को पूर्व में आवंटित डी0डी0ओ0 कोड संख्या-2664 से ही सम्पादित किया जायेगा। संयुक्त चिकित्सालय श्रीनगर को पूर्व प्रदत्त आहरण एवं वितरण अधिकार तथा डी0डी0ओ0 कोड इस शासनादेश निर्गत करने की तिथि से निरस्त कर दिये जायेंगे और प्राथमिक स्वास्थ्य केन्द्र, कीर्तिनगर के आहरण एवं वितरण का कार्य तात्कालिक प्रभाव से मुख्य चिकित्साधिकारी टिहरी से वापस से लिया जायेगा। उक्त चिकित्सालयों में सृजित

पदों पर कार्यरत समस्त अधिकारियों/कर्मचारियों की सेवा शर्तें पूर्ववत् रखते हुए शासनादेश संख्या- 335/XXVIII-2-2007-42/2007 दिनांक 31 मई, 2007 के अनुक्रम में अग्रिम आदेशों तक अस्थायी सेवा स्थानान्तरण के आधार पर श्रीनगर मेडिकल कालेज के अधीन तैनात किया जाता है। उक्त सम्बन्धित कार्मिकों का अधिष्ठान सम्बन्धी कार्य पूर्ववत् महानिदेशक, चिकित्सा स्वास्थ्य के अधीन रहेगा, जब तक कि सेवा स्थानान्तरित हुये सम्बन्धित कार्मिकों की सेवा शर्तों का निर्धारण यथासमय यथानियम पृथक् से नहीं हो जाता तथा वर्तमान में उन्हें जो वेतन परिलब्धियाँ आदि राज्य बजट से दी जाती रही हैं यथावत् रहेगी।

2. उक्त के अतिरिक्त शासनादेश संख्या-यू.ओ.-95/XXVIII-3-2007, दिनांक 15 जनवरी, 2008 के शेष प्रस्तर-2 एवं 3 यथावत् लागू रहेंगे।

3. यह आदेश वित्त विभाग के अशासकीय संख्या-56(P)/XXVII(3)/08-09 दिनांक 09.05.2008 में प्राप्त उनकी सहमति से जारी किये जा रहे हैं।

भवदीय,

(मनीषा पंवार)
सचिव।

संख्या: 599/XXVIII-3-2008-17/2008, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, मा0 मुख्यमंत्री, उत्तराखण्ड।
2. प्रमुख सचिव चिकित्सा शिक्षा, उत्तराखण्ड शासन।
3. स्टाफ आफिसर-मुख्य सचिव, उत्तराखण्ड शासन।
4. आयुक्त गढ़वाल मण्डल, पौड़ी।
5. जिलाधिकारी, पौड़ी/टिहरी।
6. अपर निदेशक, चिकित्सा स्वास्थ्य एवं परिवार कल्याण, गढ़वाल मण्डल, पौड़ी।
7. मुख्य चिकित्सा अधिकारी, पौड़ी/टिहरी।
8. वरिष्ठ कोषाधिकारी, पौड़ी/टिहरी।
9. मुख्य चिकित्सा अधीक्षक बेस चिकित्सालय, श्रीनगर।
10. चिकित्साधीक्षक/आहरण वितरण अधिकारी, संयुक्त चिकित्सालय श्रीनगर।
11. प्रभारी चिकित्सा अधिकारी, प्राथमिक स्वास्थ्य केन्द्र कीर्तिनगर।
12. मुख्य चिकित्साधिकारी/आहरण एवं वितरण अधिकारी, टिहरी गढ़वाल।
13. वित्त अनुभाग-3/7
14. चिकित्सा अनुभाग-1, उत्तराखण्ड शासन।
15. गोपन अनुभाग, उत्तराखण्ड शासन।
16. गार्ड फाईल/एन0आई0सी0।

आज्ञा से,

(सुनीलश्री पांथरी)
उप सचिव।